



## Lallai Allah Ya rubuta kyakkyawa da mummuna, sannan ya bayyana haka

Daga Ibnu Abbas - Allah Ya yarda da su - daga Manzon Allah - tsira da amincin Allah su tabbata agare shi - a cikin abin da yake ruwaitowa daga wurin Ubangijinsa - alherinSa ya yawaita kuma Ya faukaka -, Ya ce: «Lallai Allah Ya rubuta kyakkyawa da mummuna, sannan ya bayyana haka, wanda ya yi niyyar (aikata) kyakkyawa bai aikata ba; Allah zai rubuta masa kyakkyawa cikakkiya a wurinSa, idan ya yi niyyar yinta sai ya aikata; Allah zai rubutata a wurinSa kyakkyawa goma har zuwa ninki dari bakwai har zuwa ninkin ba ninkin. Idan kuma ya yi niyyar mummuna bai aikata ba; Allah zai rubuta ta kyakkyawa cikakkiya a wurinSa, idan kuma ya yi niyyarta sai ya aikata; Allah zai rubutata mummuna daya».

[Ingantacce ne] [Bukhari da Muslim Suka ruwaito shi a cikin litattafansu da wannan lafazin]

Manzo - tsira da amincin Allah su tabbata a gare shi - yana bayyana cewa Allah Ya kaddara kyawawa da munana, sannan Ya bayyanawa Mala'iku biyu yaya zasu rubuta su: Wanda ya yi nufin ya aikata kyakkyawa za'a rubuta masa kyakkyawa daya ko da bai aikata shi ba, idan ya aikata shi, to, za a ninkashi da tamkarsa goma zuwa ninki dari bakwai, zuwa ninki da yawa, karin yana kasancewa ne da gwargwadan abin da ke cikin zuciyar na ikhlasi da ketarewar amfani da makamancin hakan. Wanda ya yi nufin aikata mummuna sannan ya barshi saboda Allah, za a rubuta masa kyakkyawa, idan ya barshi don shagaltuwa da barinsa, tare da rashin aikata sabubbanta ba za a rubuta masa komai ba, idan ya barshi don gajiyawa daga gareshi za a rubuta masa niyyarsa, idan ya aikata za a rubuta masa mummuna daya.

<https://www.sunnah.global/hadeeth/ha/show/66533>

